

بِسْمِ اللّٰهِ الرَّحْمٰنِ الرَّحِیْمِ

دکھوں نے تم کو جو گھیرا ہے تو دور و دور پر ٹھہرو
گر حاضری کی تمنا ہے تو دور و دور پر ٹھہرو

دُروود شریف کی فضیلت

مُرتب

مصنف ابرار خطابت

قاری ابرار احمد قادری

فاضل علوم عربیہ

منجانب: جامع مسجد انوار لاٹھانی
گلی نمبر 7 روضہ پارک
منصور آباد فیصل آباد

☆☆☆☆☆☆☆☆

جملہ حقوق بحق مصنف محفوظ ہیں

☆☆☆☆☆☆☆☆

نام کتاب..... درود شریف کی فضیلت

مصنف..... قاری ابرار احمد قادری فاضل علوم عربیہ

اشاعت اول..... جون 2005ء

ناشر..... جامع مسجد انوار لاٹانی

پرٹرز..... شفیق پٹی پرنٹ اینڈ لیمینیشن

قیمت..... خود پڑھیں اور دوسروں کو پڑھائیں

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ۝ وَالصَّلَاةُ وَالسَّلَامُ عَلَى رَسُولِهِ الْكَرِيمِ ۝

أَمَّا بَعْدُ فَاَعُوْذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ

الرَّحِيمِ ۝ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ

آمَنُوا صَلُّوا عَلَيْهِ وَسَلِّمُوا تَسْلِيمًا ۝ (پ ۲۲ رکوع ۴)

ترجمہ: بے شک اللہ اور اس کے فرشتے نبی پر درود بھیجتے ہیں۔

اے ایمان والو تم بھی ان پر خوب درود و سلام بھیجا کرو۔

حضرات محترم :

○ درود شریف پڑھنے کے بہت فائدے ہیں۔

○ درود شریف بے چین دلوں کیلئے چمک ہے۔

○ درود شریف بے قرار دلوں کا قرار ہے۔

○ درود شریف پڑھنے والے پر اللہ تعالیٰ کی رحمتیں نازل ہوتی ہیں۔

○ درود شریف پڑھنے والے کے گناہ ختم ہو جاتے ہیں۔

○ درود شریف پڑھنے والے کے درجے بلند ہو جاتے ہیں۔

○ درود شریف پڑھنے سے بیماریوں سے شفاء ملتی ہے۔

○ درود شریف پڑھنے سے پریشان حالوں کی پریشانیاں دور ہو جاتی ہیں۔

○ درود شریف پڑھنے سے مشکلات حل ہو جاتی ہیں۔

○ درود شریف پڑھنے سے غم دور ہو جاتے ہیں۔

○ درود شریف پڑھنے سے گھر آباد ہو جاتے ہیں۔

○ درود شریف پڑھنے سے رزق میں برکت ہوتی ہیں۔

○ درود شریف پڑھنے والے کی قیامت کے دن حضور ﷺ شفاعت کریں گے۔

○ درود شریف پڑھنے والوں کو خواب میں حضور ﷺ کا دیدار نصیب ہوتا ہے۔

○ درود شریف پڑھنے والے پر جنت واجب ہو جاتی ہے۔

○ درود شریف پڑھنے والے کی عبادت قبول ہو جاتی ہے۔

○ درود شریف پڑھنے والے کی دعائیں قبول ہو جاتی ہے۔

حضرات گرامی :

درود شریف ایسی اہم عبادت ہے۔ جو نسل انسانیت کے باپ

حضرت آدم علیہ السلام کا حق مہربنا۔

حق مہر:

حضرت ابن عباس رضی اللہ عنہما سے روایت ہے۔ کہ اللہ تعالیٰ

نے حضرت آدم علیہ السلام کو جمعۃ المبارک کے دن عصر کی نماز کے وقت

پیدا کیا۔ حضرت آدم علیہ السلام آرام فرماتے تھے۔ کہ ان کی بائیں پسلی سے

ان کی بیوی حضرت حوا کو نکالا۔ جب آدم علیہ السلام بیدار ہوئے۔ عورت کو دیکھا۔ تو دل میں سکون پیدا ہوا۔ اور ادھر ہاتھ بڑھایا۔ اس پر فرشتے بول اٹھے۔ آدم علیہ السلام ذرا ٹھہرو۔ فرمایا کیوں۔ اللہ تعالیٰ نے اسے میرے لئے ہی بنایا ہے فرشتوں نے کہا بے شک یہ درست ہے۔ مگر پہلے حق مہر ادا کرو۔ آپ نے فرشتوں سے دریافت فرمایا مہر کیا ہے۔ فرشتوں نے عرض کیا۔ کہ محبوب خدا احمد مجھے حضرت محمد مصطفیٰ ﷺ پر تین مرتبہ درود پڑھ دو۔ تمہارا حق مہر ادا ہو جائے گا۔

﴿انوار محمد یہ ص ۲۷﴾

تفسیر نور العرفان میں لکھا ہے۔ کہ عورتوں کو اپنا حق مہر سنبھال کر رکھنا چاہئے۔ اور جب کوئی مشکل وقت (بیماری وغیرہ) آئے۔ تو اس وقت خرچ کرے۔ انشاء اللہ العزیز وہ مشکل حل ہو جائے گی۔ کیونکہ اس کی اصل درود شریف ہے۔

حضرات محترم:

درود شریف کی فضیلت میں ایک یہ بھی ہے۔ کہ حضور نبی کریم

ﷺ نے ارشاد فرمایا۔

كُلُّ الْأَعْمَالِ مِنْهَا مَقْبُولٌ وَمَرْدُودٌ إِلَّا صَلَوةً عَلَيَّ فَإِنَّهَا مَقْبُولٌ غَيْرُ

مَرْدُودٍ. ○

جتنے بھی اعمال کئے جاتے ہیں۔ ان میں سے بعض مقبول ہوتے ہیں۔ بعض مردود ہوتے ہیں۔ (یعنی کچھ اعمال قبول ہوتے ہیں۔ اور کچھ قبول نہیں ہوتے) لیکن فرمایا مجھ پر درود و سلام پڑھنا ایسا عمل ہے۔ جو ہر حالت میں مقبول ہوتا ہے۔

﴿ذخائر محمدیہ علیہ السلام ص ۳۶۶﴾

درود شریف کی اہمیت:

حضرت انس رضی اللہ تعالیٰ عنہ سے روایت ہے۔ کہ حضور ﷺ نے ارشاد فرمایا۔

مَنْ صَلَّى عَلَيَّ صَلَاةً وَاحِدَةً أَصَلَّى اللَّهُ عَلَيْهِ وَسَلَّمَ

عَشْرَ صَلَوَاتٍ ○

جس نے مجھ پر ایک مرتبہ درود بھیجا۔ اللہ تعالیٰ اس پر دس رحمتیں نازل فرماتا ہے۔ اور دس گناہ مٹا دیتا ہے۔ اور دس درجے بلند کر دیتا ہے۔

﴿مشکوٰۃ شریف ص ۸۶﴾

نظرِ رحمت:

حضور سرکارِ دو جہاں ﷺ نے ارشاد فرمایا:

إِنَّ اللَّهَ تَعَالَى لَيَنْظُرَ إِلَى مَنْ يُصَلِّي عَلَيَّ ○

بے شک اللہ تعالیٰ اس شخص پر رحمت کی نظر فرماتا ہے۔ جو مجھ

پر درود شریف پڑھتا ہے۔ اور جس پر اللہ تعالیٰ نگاہِ رحمت فرمائے گا۔ پھر

اسے عذاب نہیں دے گا۔ ﴿افضل الصلوات ص ۴۰﴾

شفاعتِ مصطفیٰ ﷺ

حضور امام الانبیاء ﷺ نے ارشاد فرمایا۔

مَنْ صَلَّى عَلَيَّ كُنْتُ شَفِيعَهُ يَوْمَ الْقِيَمَةِ ○

جس نے مجھ پر درود شریف پڑھا قیامت کے دن میں اس کا

سفارشی بنوں گا۔ ﴿القول البدیع ص ۱۲۱﴾

مجلس کی زینت:

حضور ﷺ نے ارشاد فرمایا تم اپنی مجلسوں کو مجھ پر درود شریف

پڑھ کر زینت دو۔


فَإِنَّ صَلَاتَكُمْ تُورِدُ لَكُمْ يَوْمَ الْقِيَمَةِ ○

بے شک تمہارا درود قیامت کے دن تمہارے لئے نور ہوگا۔

﴿افضل الصلوات ص ۴۱﴾

شاعر اہلسنت حافظ محمد حسین حافظ کیا خوب فرماتے ہیں۔

راضی اودوں ہے رب یزدان ہوندا
جدوں پڑھے درود حضور اُتے
مہربان اللہ مہربان ہوندا
جدوں پڑھے درود حضور اُتے
پیدا لوں لوں چہ کیف وجداں ہوندا
جدوں پڑھے درود حضور اُتے
اودوں حافظا تازہ ایمان ہوندا
جدوں پڑھے درود حضور اُتے



بڑا خوش ہو کے کرو گار ملدا
جدوں پڑھے درود حضور اُتے
در توں آقا دے خاص انوار ملدا
جدوں پڑھے درود حضور اُتے
گھر آکے مدنی منٹھار ملدا
جدوں پڑھے درود حضور اُتے
حافظ دلاں نوں چین قرار ملدا
جدوں پڑھے درود حضور اُتے

تمام مشکلوں کا حل:

حضرت ابی بن کعب رضی اللہ تعالیٰ عنہ نے عرض کیا۔ یا رسول اللہ ﷺ بے شک میں آپ پر کثرت سے درود شریف پڑھتا ہوں۔ میں آپ پر درود پڑھنے کیلئے کتنا وقت مقرر کروں۔ یعنی باقی وظائف سے۔ فرمایا جتنا چاہو۔ میں نے عرض کیا ایک چوتھائی۔ فرمایا جتنا چاہو۔ اگر زیادہ کر لے تو تیرے لئے بہتر ہے۔ میں نے عرض کیا نصف وقت فرمایا جتنا چاہو۔ اگر زیادہ کرو تو بہتر ہے۔ میں نے عرض کیا اے کمالی والے آقا میں نے سارا وقت آپ کے درود شریف کیلئے مقرر کر دیا۔

قَالَ إِذَا يَكْفِي هَمُّكَ وَيَكْفِرُ لَكَ ذَنْبُكَ ○

آپ نے فرمایا اب تیری تمام مشکلیں حل ہو جائیں گی۔ اور تمام گناہ بھی معاف ہو جائیں گے۔ ﴿مشکوٰۃ شریف ص ۸۶﴾
حضرات اس حدیث پاک سے ثابت ہوا کہ درود شریف تمام مشکلوں کا حل اور گناہوں کا کفارہ ہے۔

دکھوں نے تم کو جو گھیرا ہے تو درود پڑھو

گر حاضری کی تمنا ہے تو درود پڑھو

شہد میں شفاء کیوں؟

مثنوی میں ہے۔ کہ حضور ﷺ کے جسم اقدس پر کبھی نہیں بیٹھتی

تھی۔ مگر ایک مرتبہ شہد کی مکھی آپ کے ارد گرد گھومنے لگی۔ فرمایا۔ اے شہد کی مکھی یہ تو بتا کہ تم شہد کس طرح بناتی ہو۔ مکھی نے عرض کی آقا ہم مختلف پھولوں اور پھلوں کا رس چوستی ہیں۔ اور اسے اپنے چھتے میں اُگل دیتی ہیں۔ آپ نے ارشاد فرمایا۔ اے شہد کی مکھی ان میں سارے رس میٹھے تو نہیں ہوتے۔ مگر شہد میں میٹھا س کہاں سے آ جاتی ہے تو مکھی نے عرض کیا یا رسول اللہ ﷺ جب ہم رس جمع کر لیتی ہیں۔ تو

گفت چوں خوانیم بر احمد درود
میشود شیریں و تلخی را ربود

ہم سب ملکر آپ کی ذات پر درود شریف پڑھتی ہیں۔ تو شہد میٹھا

ہو جاتا ہے۔

حضرات!

اگر شہد کی مکھی حضور نبی کریم ﷺ پر درود شریف پڑھے۔ تو شہد میٹھا ہو سکتا ہے۔ ہم تو انسان ہیں۔ مسلمان ہیں۔ حضور ﷺ کے غلام ہیں۔ اگر ہم اپنے آقا و مولیٰ ﷺ پر درود شریف پڑھیں گے۔ تو درود شریف کی برکت سے ہماری پھکی عبادت میں قبولیت کی میٹھا س آ سکتی ہے۔ ہماری دکھوں پر یشانیوں والی زندگی میں درود شریف کی برکت سے سکون کی بہار آ سکتی ہے۔

حضرات محترم:

اب درود شریف نہ پڑھنے کے نقصانات ملاحظہ فرمائیں۔

بخیل کون؟

حضرت بنی المرثفہ کرم اللہ وجہہ الکریم سے روایت ہے کہ۔

حضرت سید دو عالم ﷺ نے ارشاد فرمایا۔

الخبیل الذی من ذکر ث عندہ فلم یصل علی۔

بخیل وہ ہے جس کے پاس میرا نام ذکر کیا جائے وہ مجھ پر

ارود نہ پڑھے۔ ۰ مشکوٰۃ شریف ص ۸۷ ۰

جنت کا راستہ بھولنا:

حضرت ورکانہات ﷺ نے فرمایا من ذکر ث عندہ فلم

یصل اخطاء طریق الحقۃ۔

جس کے پاس میرا نام لیا گیا۔ اور اس نے مجھ پر درود نہ پڑھا وہ

جنت کا راستہ بھول جائے گا۔ ۰ افضل الصلوٰت ص ۴۴ ۰

دعا کا معلق رہنا

حضرت عمر بن خطاب رضی اللہ تعالیٰ عنہ فرماتے ہیں۔ ب شک

دعا آسمان وزمین کے درمیان معلق رہتی ہے۔ اور اس سے کوئی چیز نہیں

چڑھتی۔ حتیٰ تصلی علی بیک یہاں تک کہ تو اپنے نبی پر درود

پڑھتے۔ مشکوٰۃ شریف ص ۸۷۔

حضرت فضالہ بن عبید اللہ رضی اللہ تعالیٰ عنہما فرماتے ہیں۔ کہ ایک دفعہ حضور ﷺ تشریف فرماتے تھے۔ ایک شخص آیا۔ اور اس نے نماز پڑھ کر پھر دعا مانگی تو فقال رسول اللہ عجلت ایہا المصلی رسول اللہ ﷺ نے فرمایا اب نمازی تو نے دعا مانگنے میں جلدی کی ہے۔ یعنی آداب دعا بھی نہیں آیا۔ پھر آپ نے اس کو دعا مانگنے کا طریقہ بتایا کہ جب تو نماز پڑھ چکے۔ تو تسلی سے بیٹھ جا اور اللہ تعالیٰ کی حمد و ثناء بیان کر پھر پھر پر درود پڑھ پھر دعا مانگ۔ راوی فرماتے ہیں۔ کہ پھر ایک اور شخص آیا نماز پڑھ کر پھر اس نے حضور ﷺ کے ارشاد کے مطابق عمل کیا۔ تو آپ نے فرمایا اب نمازی اب دعا مانگ۔ قبول ہوئی۔

مشکوٰۃ شریف ص ۸۶۔

حضرات:

معلوم ہوا۔ کہ جس دعا سے پہلے درود شریف نہ پڑھا جائے وہ دعا بارگاہ الہی میں قبول نہیں ہوتی۔ لہذا اس حدیث پر عمل کرتے ہوئے ہم پہلے حضور ﷺ پر درود شریف پڑھتے ہیں۔ پھر دعا مانگتے ہیں۔

پھل دروداں دے آقا تو رہیں وار دا

نام چیدا ربوویں نالے سرکار دا

مَنْتَ بن کے ربوےں اودے دربار دا
مَنْتیا تیرے کاتے بھرے رہن گے

حضرات:

ہمارا ایمان ہے۔ کہ حضور سرور کائنات ﷺ ہمارا درود و سدا سننے میں ہیں۔ اور محبت سے درود شریف پڑھنے والوں کو زیارت بھی کروات ہیں۔

سماعت مصطفیٰ ﷺ:

در اکل الخیرات کے خطبہ میں ہے۔ کہ حضور سید دو جہاں ﷺ سے پوچھا گیا کہ آپ کے نزدیک آپ سے دور رہ کر درود پڑھنے والوں اور بعد میں آنے والوں کے درودوں کا کیا حال ہے۔

فَقَالَ أَسْمِعْ صَلَوةَ أَهْلِ مَحْتَىٰ وَاعْرِفْهُمْ تَوْفَرَمَا يَأْمُرُ
محبت والوں کے درود خود سننے میں ہیں۔ اور ان کو پہنچاتے ہیں۔

وَدَاكِلِ الْخَيْرَاتِ ۝

محبوب مصطفیٰ ﷺ

حضرت ابو بکر محمد بن عمر رضی اللہ تعالیٰ عنہ فرماتے ہیں کہ میں حضرت ابو بکر بن مجاہد کے پاس تھا۔ تو شیخ شبلی آئے اور ابو بکر بن مجاہد ان کی تعظیم کیے کھڑے ہو گئے۔ ان سے معافی کہی۔ اور ان کی دونوں

آنکھوں کے درمیان بوسہ دیا۔ تو میں نے کہا اے میرے سردار آپ شبلی کے ساتھ ایسا کیوں کرتے ہیں۔ حالانکہ آپ اور تمام بغداد والے اسے دیوانہ تصور کرتے ہیں۔ تو انہوں نے جواب دیا۔ کہ میں نے شبلی کے ساتھ ایسا ہی کیا ہے۔ جیسا کہ میں نے رسول اللہ ﷺ کو کرتے دیکھا ہے۔ اور وہ یہ ہے۔ کہ میں نے خواب میں دیکھا کہ یہ شبلی حضور ﷺ کی مجلس میں آئے تو آپ اس کیلئے کھڑے ہو گئے۔ اور ان کی دونوں آنکھوں کے درمیان بوسہ دیا۔ تو میں نے عرض کیا یا رسول اللہ ﷺ آپ شبلی کیساتھ ایسا کیوں کرتے ہیں۔ تو آپ نے فرمایا یہ شبلی ہر نماز کے بعد پڑھتا ہے۔ لَقَدْ جَاءَكُمْ رَسُولٌ مِّنْ أَنْفُسِكُمْ آخِرُ سُورَةِ تِلْكَ اور تین مرتبہ کہتا ہے۔ صَلَّى اللَّهُ عَلَيْكَ يَا مُحَمَّدُ ﷺ حضرت ابو بکر محمد فرماتے ہیں۔ کہ میں نے شبلی سے پوچھا۔ تو انہوں نے ویسے ہی بیان کیا۔ جیسے میں نے سنا تھا۔ ﴿جلاء الافہام ص ۲۹۷﴾

خلاصہ: اگر ہم چاہتے ہیں۔ کہ گناہوں، بیماریوں، مشکلوں پریشانیوں، دکھوں، تکلیفوں سے چھٹکارا ہو جائے۔ اگر چاہتے ہیں کہ روزی میں برکت اور اضافہ ہو۔ اور قرض سے نجات مل جائے ہماری دنیا و آخرت کی زندگی پر سکون ہو جائے تو زیادہ سے زیادہ اپنے پیارے آقا ﷺ پر درود سلام بھیجیں۔

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ
وَعَلَى الْكَوَاكِبِ وَأَصْحَابِكَ يَا سَيِّدِي يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا سَيِّدِي يَا رَحْمَةَ الْعَالَمِينَ
وَعَلَى الْكَوَاكِبِ وَأَصْحَابِكَ يَا سَيِّدِي يَا خَاتَمَةَ النَّبِيِّينَ
جو نبی کے قریب ہوتے ہیں
وہ خدا کے حبیب ہوتے ہیں
جو سجاتے درود سلام کی محفلیں
وہ بڑے خوش نصیب ہوتے ہیں

حضرات:

درود شریف دنیا میں بھی باعث عزت ہے اور آخرت میں

بھی۔

حکیم الامت کیسے بنے؟

ڈاکٹر عبد المجید ملک نے علامہ محمد اقبال رحمۃ اللہ علیہ سے دریافت کیا کہ آپ حکیم الامت کیسے بنے تو علامہ اقبال نے بلا توقف فرمایا یہ تو کوئی مشکل نہیں۔ آپ چاہیں تو آپ بھی حکیم الامت بن سکتے ہیں۔ ملک صاحب نے تعجب سے پوچھا۔ وہ کیسے۔ تو علامہ صاحب نے فرمایا میں نے گن کر ایک کروڑ مرتبہ درود شریف پڑھا ہے۔ اگر آپ بھی

اس نسخہ پر عمل کریں۔ تو آپ بھی حکیم الامت بن سکتے ہیں۔

﴿روزنامہ نوائے وقت ۲۱۔ اپریل ۱۹۸۸ء﴾

﴿بحوالہ آب کوثر ص ۱۳۷﴾

محبوب نون راضی کریا کرتے ہوئے لیکھ جگایا کر

ہر آن مدینے والے تے توں درود سلام پچایا کر

دعا ہے۔ کہ اللہ تعالیٰ ہمیں زیادہ سے زیادہ درود و سلام پڑھنے

کی توفیق عطا فرمائیں۔ (آمین)

بِحَاہِ سَيِّدِ الْمُرْسَلِينَ صَلَوَةُ اللَّهِ عَلَيْهِ وَسَلِّمُوا تَسْلِيمًا

وَ آخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ ۝


طالب دُعا

قاری ابرار احمد قادری

خطیب جامع مسجد انوار لاٹانی

گلی نمبر 7 روضہ پارک منصور آباد فیصل آباد

0300-7269763



ہر ماہ چندی جمعۃ المبارک کے دن بعد نماز
مغرب دُرود پاک کی محفل ہوتی ہے

محفل دُرود پاک

ماہانہ
صلی اللہ علیہ وسلم

0300-
7645057

رابطہ

شیخ محمد شکیل تبسم

حاجی مولوی محمد حسین

ماسٹر محمد عمران

راشد ظفر

ماسٹر محمد عرفان

محمد عارف بھویری

محمد شمس نعت خواں

محمد بوٹا

لیاقت علی

محمد نفیس

فراز علی

جامعہ مسجد انوار لائٹانی

بمقام:

گلی نمبر 7 روضہ پارک منصور آباد فیصل آباد